



## TNPSC துளிகள்

- ❖ 18-வது ஆசிய விளையாட்டுப் போட்டிகள் இந்தோனேஷியாவின் ஜகார்த்தா மற்றும் பலேம்பேங்கில் ஆகஸ்ட் 2018-ல் தொடங்கவிருக்கிறது. 18 பேர் கொண்ட இந்திய ஆண்களுக்கான ஹாக்கி அணியின் குழுவிற்கு இந்திய அணியின் கோல்கீப்பர் பி. ஆர். ஸ்ரீஜேஷ் தலைமை வகிப்பார். ஜிங்லென்சானா சிங் கன்குஜாம் அதன் துணைத் தலைவராக செயல்படுவார்.
- ❖ சமீபத்திய இந்தியாவின் முன்னணி போர்க் கப்பலான ஐஎன்எஸ் திரிகாந்த் (INS Trikand) நல்லெண்ணப் பயணமாக ஸ்ரீலங்கா சென்றடைந்தது. ஐ.என்.எஸ் திரிகாந்த் என்பது இந்தியக் கப்பற் படையின் கலைநயமிக்க பல்துறை சார்ந்த ஆயுதங்கள் மற்றும் முப்பரிணாமங்களில் (வான்வெளி, நிலப்பரப்பு மற்றும் நிலத்தடி) இருக்கும் அச்சுறுத்தல்களை குறித்துக் காட்டும் உணர்விகள் (சென்சார்) ஆகியவற்றைக் கொண்ட இந்தியப் போர்க் கப்பலாகும்.
- ❖ உத்திரப் பிரதேசத்தின் நொய்டாவில் உலகிலேயே மிகப்பெரிய கைபேசி உற்பத்தி நிலையத்தைத் தென்கொரியாவின் தொழில்துட்ப பேராற்றல் வாய்ந்த நிறுவனமான சாம்சங் தொடங்கியுள்ளது.
  - கடந்த ஆண்டு, சீனாவுக்கு அடுத்தபடியாக உலகிலேயே இரண்டாவது மிகப்பெரிய ஸ்மார்ட் போன்களுக்கான சந்தையாக இந்தியா மாறியுள்ளது. இந்த ஸ்மார்ட் போன்களுக்கான சந்தையில் அமெரிக்காவை இந்தியா முந்தியது.
- ❖ T-20ல் மூன்று முறை 100 ரன்களைக் குவித்த முதல் இந்திய வீரர் மற்றும் ஓட்டு மொத்தமாக இரண்டாவது வீரர் என்ற பெருமையை இந்தியாவின் ரோகித் சர்மா பெற்றுள்ளார். இதற்கு முன் காலின் முன்ரோ இச்சாதனையை நிகழ்த்தியுள்ளார். தற்செயலாக டெஸ்ட், ஒருநாள் போட்டி, T-20 ஆகிய ஒவ்வொரு தொடரிலும் மூன்று முறை 100 ரன்களைக் குவித்த முதலாவது வீரர் என்ற பெருமையையும் ரோகித் சர்மா பெற்றுள்ளார்.
- ❖ இமாச்சல பிரதேச மாநில அரசானது குவளைகள், தட்டுகள் கண்ணாடிகள், கரண்டிகள் அல்லது எந்தவொரு பொருட்களிலும் தெர்மோகோல் கருவிகளை (Thermocol Cutlery) உபயோகிக்க மற்றும் விற்க தடை விதித்துள்ளது. இந்த ஆணையைப் பின்பற்றாதவர்கள் அவர்கள் பயன்படுத்தும் தெர்மோகோலின் அளவைப் பொறுத்து அபராதம் விதிக்கப்படுவர் என்று இமாச்சல அரசு கூறியுள்ளது.
  - உற்பத்தியாளர்கள் தங்கள் இருப்பில் உள்ள தெர்மோகோல் பொருட்களை மூன்று மாதத்திற்குள் அகற்ற வேண்டும் என்று அம்மாநில அரசு கெடு விதித்துள்ளது.
- ❖ மத்திய ரிசர்வ் வங்கியானது ராஜஸ்தானின் ஆல்வாரில் உள்ள ஆல்வார் கூட்டுறவு வங்கி லிமிடெட்டுக்கான உரிமத்தை ரத்து செய்துள்ளது. இதன் மூலம் வங்கிப் பணிகள் ஜூலை 05, 2018 முதல் முடக்கப்பட்டுள்ளது.
- ❖ சமீபத்தில் மேகாலயாவின் ஷில்லாங்கில் நடைபெற்ற வடகிழக்கு மன்றத்தின் 67-வது முழுமையான சந்திப்பு மத்திய உள்துறை அமைச்சர் ராஜ்நாத் சிங் தலைமையில் நடைபெற்றது.
- ❖ மத்திய வீட்டுவசதி மற்றும் நகர்ப்புற விவகாரங்கள் துறை அமைச்சகமானது



நகர்ப்புற பிரதான் மந்திரி அவாஸ் யோஜனா திட்டத்தின் தொழில்நுட்பத் துணைத் திட்டமாக உலகளாவிய வீட்டுக் கட்டமைப்பு தொழில்நுட்பத்திற்கான சவால் என்ற திட்டத்தைத் தொடங்க இருக்கிறது.

- ❖ காமன்வெல்த் விளையாட்டுகளின் கட்டமைப்பின் மதிப்புமிக்க விளையாட்டு வீரர்களின் ஆலோசனை ஆணையத்திற்கு ஆசியாவின் பிரதிநிதியாக ஸ்குவாஷ் வீராங்கனை தீபிகா பல்லீகல் நியமிக்கப்பட்டுள்ளார். இவரை காமன்வெல்த் விளையாட்டுகளின் கூட்டமைப்பு நியமித்துள்ளது.

## தேசியச் செய்திகள்

### 17வது உலக சமஸ்கிருத மாநாடு

- ❖ 17வது உலக சமஸ்கிருத மாநாடு கனடாவில் உள்ள வான்கூவரில் நடைபெற்றது.
- ❖ இது மனித வள மேம்பாட்டு அமைச்சர் பிரகாஷ் ஜவடேகரால் தொடங்கி வைக்கப்பட்டது.
- ❖ உலகமெங்கிலும் மக்களால் சமஸ்கிருத மொழியை ஊக்குவிக்க, பாதுகாக்க மற்றும் நடைமுறைப்படுத்த வைப்பதே இம்மாநாட்டின் முக்கிய நோக்கங்களாகும்.
- ❖ சர்வதேச சமஸ்கிருத ஆய்வுகளின் சங்கத்தின் ஆதரவின் கீழ் மூன்று ஆண்டுகளுக்கு ஒருமுறை வெவ்வேறு நாடுகளில் இந்த உலக சமஸ்கிருத மாநாடு நடத்தப்பட்டு வருகிறது.
- ❖ இதுவரை இந்த மாநாடு மூன்று முறை இந்தியாவில் நடைபெற்றுள்ளது.

### ISCF & ISCI திட்டங்கள்

- ❖ புதுப்பித்தல் மற்றும் நகர்ப்புற மாற்றத்திற்கான அடல் மிஷன் (Atal Mission for Rejuvenation and Urban Transformation - AMRUT) மற்றும் பொலிவுறு நகரங்களுக்கான திட்டம் ஆகியவற்றின் கீழ் பல புதிய முயற்சிகளை வீடுகள் மற்றும் நகர்ப்புற விவகாரங்கள் அமைச்சகம் தொடங்கியுள்ளது.
  - 1) இந்திய பொலிவுறு நகரங்களுக்கான கூட்டுறவு திட்டம் (India Smart Cities Fellowship (ISCF) - Program);
  - 2) இந்திய பொலிவுறு நகரங்களுக்கான உள்ளிருப்புப் பயிற்சி திட்டம் (India Smart Cities Internship (ISCI) - Program);
  - 3) பொலிவுறு நகரங்களின் இலக்கமுறை பண வழங்கீடு விருதுகள் 2018 மற்றும்
  - 4) 'CITIIS' பொலிவுறு நகரங்கள் திட்டத்தின் கீழ் உள்ள சவால்கள் இவையாவும் இத்திட்டத்தினுள் அடங்கும்.
- ❖ மேலும் 25 நகரங்களில் உள்ளூர் பகுதித் திட்டம் (Local Area Plan - LAP) அல்லது நகர திட்டமிடுதல் திட்டம் (Town Planning Scheme - TPS) AMRUT-ன் கீழ் முன்னோடித் திட்டமாக செயல்படுத்தவுள்ளதை அவ்வமைச்சகம் அறிவித்துள்ளது.
- ❖ LAP மற்றும் TPS ஆகியன பழுப்பு நிலப் பகுதிகள் (Brownfield) மற்றும் பசுமைநிலப் பகுதிகளில் (Greenfield) உள்கட்டமைப்புகளை மேம்படுத்துவதற்கான திட்டங்களை இயலச் செய்வதற்கு AMRUT-ன் கீழ் உருவாக்கப்பட்டவை ஆகும்.
- ❖ பழுப்பு நிலப் பகுதிகள் ஏற்கனவே மேம்படுத்தப்பட்ட நகரங்களின் ஒரு பகுதியாகும்.

ஆனால் தற்போது இருக்கும் உள்கட்டமைப்பில் அழுத்தத்தினை தாங்க இயலாத பகுதிகள் ஆகும்.

- ❖ மறுபுறம் பசுமை நிலப் பகுதிகள் நகரங்களின் எல்லைப் பகுதிகளில் அமைந்துள்ளன. இவை எதிர்பாராது நிகழ்கிற வளர்ச்சி மற்றும் மேம்பாடுகளுக்கு உள்ளாகும் இடங்களாகும்.

## சர்வதேசச் செய்திகள்

### உலக நகரங்களின் உச்சி மாநாடு

- ❖ இரண்டு வருடங்களுக்கு ஒரு முறை நடைபெறும் உலக நகரங்களின் உச்சிமாநாட்டின் வெது பதிப்பு சிங்கப்பூரில் நடைபெற்றது.
- ❖ இதன் கருத்துரு "வாழத்தகுந்த மற்றும் நிலையான நகரங்கள்; புதிய கண்டுபிடிப்பு மற்றும் ஒத்துழைப்பின் மூலம் வருங்காலத்தினை தழுவுதல்"
- ❖ இந்த உச்சி மாநாடு, சிங்கப்பூரின் சர்வதேச தண்ணீர் வாரம் மற்றும் சிங்கப்பூரின் தூய்மையான சுற்றுச்சூழல் மாநாடு ஆகியவற்றுடன் ஒருங்கே நடைபெற்றது.

## WORLD CITIES SUMMIT 2018

JULY 2018  
Singapore

Liveable & Sustainable Cities:  
Embracing the Future through  
Innovation and Collaboration



- ❖ சிறந்த ஆட்சிமுறை மற்றும் திட்டமிடுதல், தொழில்நுட்பம் மற்றும் புதிய சமூகக் கண்டுபிடிப்புகள் ஆகியவற்றின் மூலம் வாழத் தகுந்த மற்றும் நெகிழ்திறன் வாய்ந்த நகரங்களை உருவாக்குவதற்கான வழிகளை அம்மாநாடு வெளிக் கொணர்ந்து உள்ளது.
- ❖ பொது ஆட்சி முறை மற்றும் நகரங்களின் நிலையான மேம்பாடு ஆகியவற்றுக்கான இரண்டு ஆண்டுகளுக்கு ஒரு முறை நடக்கும் சர்வதேச மாநாட்டுத் தொடர் இது ஆகும்.
- ❖ இதன் முதல் உச்சி மாநாடு ஜூன் 2008-ல் சிங்கப்பூரில் நடைபெற்றது. இது "வாழத்தகுந்த மற்றும் துடிப்பான நகரங்கள்" என்ற கருத்துருவில் கவனம் செலுத்தியது.

### UK-ன் புதிய விசா (அயல்நாட்டு நுழைவுச் சான்று)

- ❖ நாட்டின் ஆய்வுத்துறையின் வளர்ச்சியை ஊக்குவிக்க புதிய விசா ஒன்றினை தொடங்கி இந்தியர்கள் உள்பட வெளிநாட்டு அறிவியலாளர்கள், ஆய்வாளர்கள்



ஆகியவருக்கான வழியை UK (United Kingdom - ஐக்கியப் பேரரசு) திறந்துள்ளது.

- ❖ ஐரோப்பிய நாடுகளில் இருந்து UK-க்கு இரண்டு ஆண்டுகள் வரையிலான காலத்திற்கு வரும் ஆய்வாளர்கள், அறிவியலாளர்கள் மற்றும் கல்வித் துறை சார்ந்தவர்களுக்கு புதிய UKRI அறிவியல், ஆய்வு மற்றும் கல்வித்துறை திட்டம் திறந்து வைக்கப்பட்டுள்ளது.
- ❖ இத்திட்டம் UK-ன் ஆராய்ச்சி மற்றும் புதிய கண்டுப்பிடிப்புத் துறையினால் (UK Research and Innovation - UKRI) செயல்படுத்தப்படுகிறது.
- ❖ இத்திட்டம் ஏற்கனவே நடைமுறையில் இருக்கும் 5-வது அடுக்கு விசா வழியுடன் (தற்காலிக வேலையாட்கள் அரசு - அங்கீகரிக்கப்பட்ட பரிமாற்றம்) சேர்க்கப்பட்டுள்ளது.

## பிரபலமானவர்கள், விருதுகள் மற்றும் நிகழ்வுகள்

### ஒளிபரப்பு உள்ளடக்க புகார்கள் சபை (Broadcasting Content Complaints Council - BCCC)

- ❖ ஒளிபரப்பு உள்ளடக்க புகார்கள் சபையின் புதிய உறுப்பினராக முன்னாள் தகவல் மற்றும் தொழில்நுட்ப செயலாளர் உதய்குமார் வர்மா நியமிக்கப்பட்டுள்ளார்.
- ❖ 1976 ம் ஆண்டின் மத்தியப் பிரதேசப் பணிப்பிரிவைச் சேர்ந்த முன்னாள் இந்திய ஆட்சிப்பணி அதிகாரியான வர்மா வாஜாகத் ஹபிபுல்லாவிற்குப் பிறகு பதவியேற்றார்.
- ❖ இந்தியாவில் உள்ள எல்லா செய்திகள் அல்லாத பொதுவான பொழுதுபோக்கு சேனல்கள் தொடர்பான புகார்களினை விசாரிப்பதற்காக இந்திய ஒளிபரப்பு அடித்தளத்தினால் (Indian Broadcasting Foundation-IBF) ஜூன் - 2011ல் உருவாக்கப்பட்ட சுதந்திரமான சுய ஒழுங்குமுறை அமைப்பு BCCC ஆகும்.
- ❖ இது முன்னாள் உச்சநீதிமன்ற நீதிபதி விக்ரம்ஜித் சென் அவர்களால் தலைமை தாங்கப்பட்ட 13 உறுப்பினர்களைக் கொண்ட சபை ஆகும்.

### உலகத்தின் உயரமான எரிமலையில் ஏறிய இரண்டாவது இந்தியர்

- ❖ அர்ஜென்டினா - சிலி எல்லையில் உள்ள உலகின் உயர்ந்த (6893 மீ) எரிமலை ஒஜோஸ் டெல் சலாடோவின் மேல் மல்லி மஸ்தான் பாபுவிற்கு பிறகு ஏறிய இரண்டாவது இந்திய மலையேறும் நபர் சத்யர்ப் சித்தாந்தா ஆவார்.
- ❖ இவர் தென் துருவத்தின் கடைசிப் பாகை (தூரம்) வரை 111 கி.மீ. தொலைவை உள்ளடக்கிய தூரத்தில் பறந்திருக்கிறார்.
- ❖ டிசம்பர் 2017-ல் வின்சன் மாசிப்பில் ஏறி, ஏழு உச்சிகளை ஏறி முடித்த ஐந்தாவது ஒரே இந்தியராக இருக்கிறார். (மெஸ்னரின் பட்டியல்)

### ஒஜோஸ் டெல் சலாடோ சிகரம்

- ❖ ஒஜோஸ் டெல் சலாடோ சிகரம் அர்ஜென்டினா-சிலி எல்லையில் உள்ள ஆன்டிஸ் மலைத் தொடரில் அமைந்துள்ள அடுக்கு எரிமலை (எரிமலைக் குழம்பு மற்றும் சாம்பல் ஆகியவற்றால் மாறிமாறியமைந்த அடுக்குகளால் உருவாக்கப்பட்ட எரிமலை) ஆகும்.
- ❖ 6893 மீ உயரத்தில் அமைந்துள்ள உலகின் உயர்ந்த இயங்கும் எரிமலை இதுவாகும்.

- ❖ மேற்கு மற்றும் தென் துருவத்திலேயே இரண்டாவது உயர்ந்த சிகரம் மற்றும் சிலியிலேயே உயர்ந்த சிகரம் இதுவாகும்.
- ❖ இதன் அர்த்தம் ஸ்பானிய மொழியில் "உப்பாலான ஒரு பொருளின் கண்கள்" ஆகும். பனிப்பாறைகளில் காணப்படும் கண்கள் அல்லது காயல்கள் வடிவில் உள்ள மிகுதியான உப்புப் படிமங்களிலிருந்து இவை உருவாகின்றன.
- ❖ வறண்ட நிலை பொதுவாகக் காணப்பட்டாலும், சிகரத்தின் கிழக்குப் பகுதியில் 6390 மீட்டர் உயரத்தில் அமைந்த 100 மீ விட்டம் கொண்ட நிரந்தரமான எரிமலைவாய் ஏரி இதில் உள்ளது.
- ❖ எந்த வகையிலும் உலகில் இது உயரமான ஏரியாகும்.



### **கோல்டன் மேன் புக்கர் சர்வதேச பரிசு - 2018 (Golden Man Booker International Prize 2018)**

- ❖ ஸ்ரீலங்காவில் பிறந்து கனடாவில் இலக்கியம் பயின்ற மைக்கேல் ஒன்டாட்ஜேயின் 'ஆங்கில நோயாளி' (The English Patient) லண்டனில் உள்ள தெற்குவங்கி மையத்தில் ஒரே முறை வழங்கப்படும் சிறப்பு விருதான கோல்டன் மேன் புக்கர் சர்வதேசப் பரிசினை வென்றுள்ளது.
- ❖ புக்கர் பரிசு ஏற்படுத்தி 50 வருடங்கள் ஆனதின் கொண்டாட்டங்களை நினைவு கூற இப்பரிசு ஏற்படுத்தப்பட்டது. ஒரே முறை வழங்கப்படும் இப்பரிசு மக்களால் வாக்களிக்கப்பட்டு தேர்ந்தெடுக்கப்பட்டது.
- ❖ மேன் புக்கர் பரிசை வென்ற முன்னாள் வெற்றியாளர்கள் 51 நபர்களைக் கொண்ட நீதிபதிகள் குழு 5 புதினங்களின் இறுதி பட்டியலை தேர்வு செய்தது.



- ❖ 'ஆங்கில நோயாளி' என்பது இரண்டாம் உலகப் போரின் போது நடந்த காதல் மற்றும் மோதல்களின் கதையாகும்.
- ❖ முன்பு, 'ஆங்கில நோயாளி' 1992 ஆம் ஆண்டிற்கான புக்கருக்கான பரிசை பேரி அன்ஸ்வொர்த்தின் 18-வது நூற்றாண்டின் அடிமைகளைப் பற்றிய கதையான 'புனிதமான பசி' - யுடன் (Sacred Hunger) பகிர்ந்து கொண்டது.
- ❖ 2008-ல் புக்கர் பரிசு அதன் 40-வது ஆண்டு நிறைவுக்காக இதேபோல ஒரு போட்டியினை நடத்தியது. இதில் 1981-ல் இப்பரிசினை வென்ற சல்மான் ருஷ்டியின் 'நள்ளிரவின் குழந்தைகள்' (Midnight's Children) புத்தகத்திற்கு பொதுமக்கள் வாக்களித்தனர்.
- ❖ கற்பனைக் கதைகளுக்கான இந்த புக்கர் பரிசு 1969ல் முதன்முதலில் வழங்கப்பட்டது. இப்பரிசு 2002-லிருந்து மேன் குரூப்பினால் வழங்கப்பட்டு வருகிறது.

## விளையாட்டுச் செய்திகள்

### IWF உலக இளையோருக்கான பளு தூக்குதல் சாம்பியன்ஷிப்ஸ் 2018

- ❖ தாஷ்கண்டில் 2018ம் ஆண்டு நடைபெற்ற IWF (International Weightlifting Federation) உலக இளையோருக்கான பளு தூக்குதல் சாம்பியன்ஷிப்பில் இந்தியாவின் பளு தூக்குதல் வீராங்கனை ஜில்லி தலபெக்ரா வெண்கலப் பதக்கம் பெற்றுள்ளார். இவர் 48 கிலோவுக்கான எடைப்பிரிவில் 167 கிலோ எடையைத் தூக்கி போட்டியில் மூன்றாவதாக நிறைவு செய்துள்ளார்.
- ❖ இவர் இரண்டாவது பெண்மணியாக உலக இளையோருக்கான சாம்பியன்ஷிப்பில் பதக்கத்தினை வென்றுள்ளார். இதற்கு முன்னர் சாய்க்கோம் மீராபாய் சனு 2013-ல் பதக்கம் வென்றுள்ளார்.

### திபிலிசி கிராண்ட் பிரிக்ஸ் (Tbilisi)

- ❖ ஜார்ஜியாவில் நடைபெற்ற திபிலிசி கிராண்ட் பிரிக்ஸின் இறுதிப் போட்டியில் 65 கிலோ எடைப்பிரிவில் ஈரானின் மல்யுத்த வீரர் மெக்ரான் நர்சிரியை பாஜ்ராங் புனியா வீழ்த்தி சாம்பியன் பட்டம் வென்றார்.
- ❖ இதற்கிடையில் 86 கிலோவுக்கான எடைப்பிரிவில் தீபக் புனியா, துருக்கியின்



ஆஸ்மான் கோசென்னை 5-3 என்ற கணக்கில் வீழ்த்தி வெண்கலப் பதக்கம் வென்றுள்ளார்.

### பிரிட்டிஷ் கிராண்ட் பிரிக்ஸ்

- ❖ இங்கிலாந்தில் சில்வர்ஸ்டோனில் நடைபெற்ற பிரிட்டிஷ் கிராண்ட் பிரிக்ஸ் போட்டியில் பெராரி ஓட்டுனர் செபஸ்டைன் வெட்டல் (ஜெர்மன்) இரண்டாம் இடம்பெற்ற ஹாமில்டனை வீழ்த்தினார்.
- ❖ நான்கு முறை சாம்பியன் பட்டம் பெற்ற இவர் சில்வர்ஸ்டோனில் தனது இரண்டாவது வெற்றியைப் பதிவு செய்துள்ளார். மேலும் தனது 51 வது வெற்றியை ஆலன் ப்ரோஸ்ட் என்பவருடன் சமன் செய்துள்ளார்.
- ❖ 2011-ஆம் ஆண்டுக்குப் பின்னர் பெராரியின் வெற்றியானது பிரிட்டனில் பெற்ற முதலாவது வெற்றியாகும்.

## முக்கிய தினங்கள்

### பட்டயக் கணக்காளர்கள் தினம் - 01 ஜூலை

- ❖ ICAI (Institute of Chartered Accountants of India) தொடங்கப்பட்ட தினமான ஜூலை - 01 ஒவ்வொரு வருடமும் பட்டயக் கணக்காளர்கள் தினமாக அனுசரிக்கப்படுகிறது.
- ❖ ஜூலை 1, 1949ஆம் ஆண்டு இயற்றப்பட்ட சட்டத்தின் விளைவாக ICAI தொடங்கப்பட்டது.
- ❖ பட்டயக் கணக்காளர் என்பது சர்வதேச அளவில் ஒப்புக் கொள்ளப்பட்ட தொழிலாகும். இது கணக்கு வைக்கும் அமைப்பை உருவாக்குவதற்காக தொடங்கப்பட்ட முதலாவது கணக்காளர்களாகும். முதன்முறையாக 1854ஆம் ஆண்டு ஸ்காட்லாந்தில் இது உருவாக்கப்பட்டது.

## இதரச் செய்திகள்

### சர்வதேச மாங்கனித் திருவிழா

- ❖ புது தில்லியின் டில்லி ஹாட்டில் ஜனக்புரியில் 30வது சர்வதேச மாங்கனித் திருவிழா ஜூலை 6 முதல் ஜூலை 8 வரை நடைபெற்றது.
- ❖ இந்நிகழ்ச்சியை டெல்லி சுற்றுலாத்துறை மற்றும் போக்குவரத்து வளர்ச்சி மாநகராட்சிக் கழகம் ஏற்பாடு செய்திருந்தது. இவற்றுடன்
  - வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு வாரியம் (APEDA – The Agricultural and Processed Food Products Export Development Authority)
  - தேசிய தோட்டக்கலை வாரியம் மற்றும்
  - புதுதில்லி மாநகராட்சி மன்றம்

ஆகியவை இணைந்து இந்நிகழ்ச்சியை நடத்தியது.



- ❖ இந்தியாவின் டெல்லியில் மாங்கனிகளை காட்சிப்படுத்தும் இரண்டு நாள் சர்வதேச மாங்கனித் திருவிழா கோடைக் காலத்தின் தொடக்கத்தில் ஒவ்வொரு வருடமும் அனுசரிக்கப்படுகிறது. 1987ஆம் ஆண்டு முதல் இத்திருவிழா நடைபெறுகிறது.

-----